

पांच एसएच के लिए एडीबी ने मंजूर किए 1337 करोड़

पटना | हिन्दुस्तान ब्यूरो

राज्य की पांच अहम सड़क परियोजनाओं का रास्ता साफ हो गया है। एशियन डेवलपमेंट बैंक (एडीबी) ने इन सड़कों के लिए 1337 करोड़ मंजूर किया है। सोमवार को बिहार सरकार और केंद्रीय वित्त मंत्रालय की मौजूदगी के बीच एडीबी से राशि मिलने का एकरारनामा हुआ।

बिहार स्टेट हाईवे प्रोजेक्ट तीन पर कुल 3037 करोड़ खर्च होने हैं। इसमें से 1337 करोड़ एडीबी से कर्ज के रूप में मिलेंगे। इस पैसे से राज्य उच्च पथ संख्या 58, 83, 84, 85 व 102 का निर्माण होगा। कुल 232 किलोमीटर सड़क को 10 मीटर चौड़ा किया जाएगा। अभी ये सड़कें पांच से सात मीटर तक चौड़ी हैं। इन सड़कों के लिए 173 किलोमीटर में सिविल कार्य का एकरारनामा हो चुका है। शेष 59 किमी के लिए निविदा प्रक्रियाधीन है। एडीबी से राशि के लिए दिल्ली में वित्त मंत्रालय के कार्यालय में एकरारनामा हुआ। वित्त मंत्रालय के अपर सचिव अमित खरे, बिहार सरकार के प्रतिनिधि स्थानिक आयुक्त विपिन कुमार, बिहार स्टेट रोड डेवलपमेंट कॉरपोरेशन के मुख्य महाप्रबंधक चंद्रशेखर, एडीबी के वरीय विशेषज्ञ राजीव प्रसाद सिंह ने हस्ताक्षर

 एडीबी के सहयोग से राज्य पथों के उन्नयन और विकास से यात्रा की अवधि में कमी तो आएगी ही आम नागरिकों को आवागमन में भी सुविधा होगी। योजना को कार्यान्वित करने की सभी प्रक्रिया पूरी कर ली गयी है। जल्द ही काम शुरू हो जाएगा। - नंद किशोर यादव, पथ निर्माण मंत्री, बिहार

पांच जिलों की सड़कों पर खर्च होंगे 125 करोड़

पटना। राज्य के पांच जिलों में सड़कों का निर्माण, मरम्मत व चौड़ीकरण होगा। इस मद में 125 करोड़ खर्च होंगे। पटना के अलावा गया, भभुआ, वैशाली व मुजफ्फरपुर में 111 किलोमीटर सड़कों का उन्नयन किया जाएगा। पथ निर्माण विभाग ने राशि मंजूर कर दी है। पथ निर्माण मंत्री नंद किशोर यादव ने बताया कि न्यू बाईपास जगनपुरा मोड़ से चिपुरा खुर्द रोड के लिए 13.82 करोड़ मंजूर हुए हैं।

किए। मौके पर बिहार स्टेट रोड डेवलपमेंट कॉरपोरेशन के उप महाप्रबंधक प्रवीण चंद्र गुप्ता आदि थे।